

L-Akbar Poeta

Sunett ta' DUN KARM

Jekk l-Imħabba hija r-Ruħ tal-Poeżija,
Inti l-Akbar Poeta, o Ġesù tagħna :
Int hloqtha, għax ħabbejt, il-Poeżija,
Int, Kelmet Alla, ta' bla tarf setgħana.

Tbissimt, u wiegbet l-oġġna Poeżija
Fil-ġholi tas-smiewwiet b'dijiet kotrana ;
Harist, u daħket l-oġġla Poeżija
Fuq Baħar u Art bil-lwien, bil-ħajja, bl-ġhana.

Tkellimt, u l-Bniedem, f'Ġenna ward u ħdura,
Bid-dawl tal-Fehma u l-Heġġa ta' l-Imħabba
Għarfek u tgħaxxaq b'dik il-Poeżija.

'Mma l-Ġhanja tiegħek ħadet l-isbaħ sura
Ta' Ġmiel ta' Safa li qatt għajb ma tabba'
Fix-Xebba tax-Xebbiet, Ommok Marija.

L-Akbar Poeta

IN-NISGA TAS-SUNETT

(Nota għaż-żgħażaġh)

1. Alla hu MHABBA.—Deus charitas est.
2. L-Imhabba titlob, trid lil min tjobb: minn hawn il-ħsieb tal-holqien ta' l-Angli u tal-Bniedem li bl-intelligenza taġġhom jistgħu jagħirfu 'l Alla u bl-Imhabba jwieġbu għall-Imhabba tiegħu.
3. Il-Hajr ta' l-Imhabba huwa l-Ġmiel: għalhekk l-oġġett ta' l-Imhabba għandu jkun sabiħ, mhux biss fih innifsu, iżda wkoll fil-bies tiegħu, fis-sura tiegħu u fil-madwar. Minn hawn il-fehma t'Alla li jobloq il-Ġmiel tan-Natura biex din tkun il-għanara sabiħa tal-Bniedem, li fuq l-art hu l-oġġett ta' l-Imhabba t'Alla.
4. Issa dan il-Ġmiel, rabta u hajr ta' zewġ Imhabbiet, hu l-POEZIJA: l-Ordni, l-Armonija, iż-Żewq, il-Hlewwa, t'kelma waħda l-Ġmiel tal-Holqien, hi l-poezija reali, fiha nfisha. Il-poezija li jfantas, jahseb u jkteb il-bniedem ma hix hlief turija żgħira tal-Ġmiel li halqet il-Kelma t'Alla, il-Verb Divin.
5. Issa jekk din il-Kelma t'Alla, il-Verb Divin, li sa minn dejjem kien ja' x'kellu jgħaddi mill-bniedem, jgġifieri l-waqgħa tiegħu fid-dnub u t-telfa tal-ħbiberija m'Alla, u kien ja' ukoll li Hu, il-Verb Divin, kellu jiehu s-sura tal-bniedem, biex bis-sagrificju ta' l-Imhabba jifdi lill-bniedem mill-ħsarat tad-dnub, ma satax fil-Holqien kollu jahseb u jtemm haġa isbah minn dik il-kreatura li kellha tkun l-OMM TIEGħU.
6. Mela Ġesù, il-Kelma t'Alla magħmul-bniedem, hu l-AKBAR POETA, għax Hu halaqha l-Poezija, u l-Poezija kollha kellha tingabar u tidli fl-Omm tiegħu MARIJA.

N.B. — Fis-sura artistika tas-Sunett dan il-ħsieb ridt nurih billi mal-kelma Poezija tirrima dejjem il-kelma Poezija u fl-aħħar kollha kemm huma jingabru u jaqblu ma' l-isem ta' MARIJA.